
सामान्य प्रशासन विभाग 


संकल्प 

19 अगस्त 2021 
श्री दिनेश राम ( बि 0 प्र 0 से 0 ) , कोटि क्रमांक 1196/11 , तत्कालीन प्रखंड विकास पदाधिकारी , बाबूबरही , मधुबनी 
के विरूद्ध सांसद स्थानीय क्षेत्र विकास योजना के अन्तर्गत 14 वीं लोकसभा के माननीय पूर्व सांसद श्री देवेन्द्र प्रसाद 
यादव द्वारा अनुशंसित / स्वीकृत प्रासंगिक योजनाएँ वर्षोवाद भी पूर्ण नहीं होने का आरोपों के लिए समाहरणालय , मधुबनी 
( जिला योजना कार्यालय ) के पत्रांक 1207 / जियो ० दिनांक 30.11.2016 द्वारा गठित आरोप - पत्र प्रपत्र ' क ' ग्रामीण 
विकास विभाग , बिहार , पटना के पत्रांक 386124 दिनांक 28.08.2018 द्वारा विभाग को प्राप्त हुआ । ग्रामीण विकास विभाग 
से प्राप्त आरोप - पत्र एवं संचिका में उपलब्ध अभिलेखों / कागजातों के आधार पर विभागीय स्तर पर गठित आरोप - पत्र 
पर अनुशासनिक प्राधिकार का अनुमोदन प्राप्त है । 

श्री राम के विरूद्ध निम्नलिखित आरोप है : 
आरोप -01 : - बाबूबरही प्रखंड के अन्तर्गत बलानसेर में रामनारायण सिंह घर के निकट सामुदायिक भवन का 


निर्माण । 


आरोप -02 : - बाबूबरही प्रखंड के अन्तर्गत कबियाही पश्चिम टोला में मदन पासवान घर के निकट 
सामुदायिक भवन का निर्माण । 
आरोप -03 : 

योजना संख्या -04 / 08-09 बाबूबरही प्रखंड के भटचौरा में सामुदायिक भवन का निर्माण । 
विभागीय पत्रांक 15058 दिनांक 05.11.2019 द्वारा श्री राम के विरूद्ध प्रतिवेदित आरोपों पर स्पष्टीकरण की 
मांग की गयी । श्री राम के पत्रांक 85 दिनांक 30.12.2019 द्वारा स्पष्टीकरण समर्पित किया है । 

विभागीय पत्रांक 2081 दिनांक 10.02.2020 द्वारा श्री राम के स्पष्टीकरण पर जिला पदाधिकारी , मधुबनी से 
मंतव्य की मांग की गयी । उक्त के आलोक में जिला पदाधिकारी , मधुबनी के पत्रांक 1293 दिनांक 27.07.2021 द्वारा 
मंतव्य उपलब्ध कराया गया । 

श्री राम के विरूद्ध प्रतिवेदित आरोप , इनके स्पष्टीकरण एवं जिला पदाधिकारी , मधुबनी द्वारा प्राप्त मंतव्य की 
समीक्षा की गयी । समीक्षोपरांत पाया गया कि बाबूबरही प्रखंड के अन्तर्गत बलानसेर में रामनारायण सिंह घर के निकट 
सामुदायिक भवन का निर्माण निर्माण कार्य से संबंधित योजना के कार्यान्वयन हेतु मो 0 1,57,500.00 रू 0 अग्रिम दिया 
गया था , जिसके आलोक में कार्य कराते हुए मो 0 1,27,268.00 रू 0 का मापीपुस्त दर्ज किया गया है , जो कि बाबूबरही 
प्रखंड के अन्तर्गत कबियाही पश्चिम टोला में मदन पासवान घर के निकट सामुदायिक भवन का निर्माण कार्य योजना में 


, 

मो 0 1,07,500.00 रू 0 अग्रिम के विरूद्ध शत - प्रतिशत मापी प्राप्त नहीं किया गया है । योजना संख्या 04 / 08-09 
बाबूबरही प्रखंड के भटचौरा में सामुदायिक भवन का निर्माण कार्य में मो 0 82,500.00 रू 0 अग्रिम के विरूद्ध शत - प्रतिशत 
मापी प्राप्त नहीं किया गया । श्री राम के द्वारा अभिकर्ता को अग्रिम राशि के विरूद्ध शत - प्रतिशत कार्य हेतु कोई विशेष 
प्रयास नहीं किया गया । इनके द्वारा दी गई अग्रिम के विरूद्ध मापी पुस्त संधारण इनके कार्यकाल के बाद किया गया । 
वर्णित तीनों योजनाओं के ससमय क्रियान्वयन में उदासीनता एवं पर्यवेक्षण का अभाव पाया गया है । श्री राम द्वारा 
योजनाओं के क्रियान्वयन हेतु दिये गये दिशानिदेर्शों का अनुपालन नहीं किया गया है , जिसके कारण से योजना को 

से 
ससमय पूर्ण नहीं किया जा सका । स्पष्टतया श्री राम के द्वारा योजनाओं के क्रियान्वयन में लापरवाही एवं कार्यो के 
पर्यवेक्षण में शिथिलता बरती गई है । ध्यातव्य है कि सांसद मद से लोक कल्याणकारी योजनाओं का कार्य कराया जाता 
है । श्री राम द्वारा ऐसे महत्वपूर्ण योजनाओं को गंभीरता से नहीं लिया गया एवं निर्माण कार्य के कार्य में लापरवाही 
बरती गयी , जो एक लोक सेवक के लिए कर्त्तव्यहीनता का द्योतक है । इनका यह कृत्य बिहार सरकारी सेवक आचार 
नियमावली , 1976 के नियम -3 ( 1 ) के प्रतिकूल है । 

उपर्युक्त वर्णित तथ्यों के आलोक में अनुशासनिक प्राधिकार द्वारा सम्यक् विचारोपरान्त श्री राम के विरूद्ध 
बिहार सरकारी सेवक ( वर्गीकरण , नियंत्रण एवं अपील ) नियमावली , 2005 के संगत प्रावधानों के तहत " निन्दन ( आरोप 
वर्ष 2008-09 ) " का दंड अधिरोपित किये जाने का निर्णय लिया गया । 

अतः अनुशासनिक प्राधिकार के निर्णयानुसार श्री दिनेश राम ( बि 0 प्र 0 से 0 ) , कोटि क्रमांक 1196/11 , तत्कालीन 
प्रखंड विकास पदाधिकारी , बाबूबरही , मधुबनी को बिहार सरकारी सेवक ( वर्गीकरण , नियंत्रण एवं अपील ) नियमावली , 
2005 के संगत प्रावधानों के तहत् निम्नांकित दंड अधिरोपित एवं संसूचित किया जाता है 

( i ) futhu xalis o2008809 / 2 
आदेश : 

आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधितों को भेज दी जाय । 

बिहार राज्यपाल के आदेश से , 

शिवमहादेव प्रसाद , 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

